

Врз основа на член 19 став 10 од Законот за учебници во основно и средно образование („Службен весник на Република Северна Македонија“ бр. 3/25 и 74/25), директорот на Педагошка служба го донесе следното:

РЕШЕНИЕ

1. **СЕ ДАВА ОДОБРЕНИЕ** за употреба на учебникот **NOI ci siamo 3** по наставниот предмет **Италијански јазик (втор странски јазик)** за **II година гимназиско образование** од авторите Т. Anna Pellegrino и Elettra Ercolino на издавачот **Eli Edizioni** од **Италија** преку законскиот застапник Друштво за образование на деца и возрасни Арс Студио Тамара ДООЕЛ Скопје, по поднесено барање бр.26-1172/7 од 25.12.2025 година, а започнувајќи од учебната 2026/2027 година.
2. Ова решение влегува во сила со денот на донесувањето, а ќе се применува од денот на правосилноста.
3. Ова решение, по неговата правосилност, да се достави до Државниот просветен инспекторат.

Образложение

Педагошката служба на ден 29.10.2025 година, на интернет страницата на Министерството за образование и наука, објави Јавен повик за доставување барања за одобрување учебник по странски јазик за II година гимназиско образование бр.26-1172/1 од 29.10.2025 година.

Барања за одобрувања на учебник по наставниот предмет **Италијански јазик (втор странски јазик)** за **II година гимназиско образование** поднесе следниот учесник:

1. Барање бр. 26-1172/7 од 25.12.2025 година година за учебникот **NOI ci siamo 3** по наставниот предмет **Италијански јазик (втор странски јазик)** за **II година гимназиско образование** од авторите: Т. Anna Pellegrino и Elettra Ercolino на издавачот **Eli Edizioni** од **Италија** преку законскиот застапник Друштво за образование на деца и возрасни Арс Студио Тамара ДООЕЛ Скопје.

Согласно член 18 став (5) од Законот за учебници во основно и средно образование („Службен весник на Република Северна Македонија“ бр. 3/25 и 74/25), министерот во рок од седум дена од денот на доставеното барање за одобрување учебник по странски јазик, со Решение бр.26-1172/12 од 30.12.2025 година формира Комисија за проверка на документацијата по доставените барања за одобрување учебник по странски јазик.

Комисијата за проверка на документацијата по доставените барања за одобрување учебник по странски јазик во предвидениот рок од 15 работни дена од денот на формирањето, до директорот на Педагошката служба достави Извештај бр.26-37/1 од 21.01.2026 година.

Според поднесениот Извештај бр.26-37/1 од 21.01.2026 година, Комисијата за проверка на документацијата по доставените барања за одобрување учебник по странски јазик по разгледување доставето барање констатирала дека доставеното барање ги исполнува условите согласно Јавниот повик.

На ден 21.01.2026 година со допис бр.26-37/3 Педагошката служба ги доставила учебниците по странските јазици до Бирото за развој на образованието, согласно Извештајот арх.бр.26-37/1 од 21.01.2026 година од Комисијата за проверка на документацијата по доставените барања за одобрување учебник по странски јазик.

Бирото за развој на образованието со допис бр.09-113/6 од 04.02.2026 година, заверен во Министерството за образование и наука со арх.бр. 26-37/6 од 04.02.2026 година, достави стручно мислење во кое е наведено дека учебникот: NOI ci siamo 3 ги исполнува индикаторите од сите три подрачја од Методологијата за вреднување учебници и дава позитивно мислење.

На ден 26.12.2025 година со Решение бр.26-1172/11 директорот на Педагошката служба формира Комисија за избор на рецензенти. Комисијата за избор на рецензенти на ден 05.02.2026 година со Записник бр.26-37/8 од 05.02.2026 година, од базата на рецензенти од областа на наставниот предмет избра три рецензенти за членови на Комисија за стручно вреднување на учебници по странски јазик.

Комисијата за стручно вреднување на учебници по странски јазик формирана со Решение бр.26-37/11 од 05.02.2026 година, на учебникот: NOI ci siamo 3 изврши стручно вреднување, согласно Методологијата за вреднување на учебници и во предвидениот рок од 14 дена од денот на добивање на учебниците по странски јазик го достави стручно мислење бр.26-37/27 од 20.02.2026 година.

Согласно стручното мислење бр.26-37/27 од 20.02.2026 година, од Комисијата за стручно вреднување на учебници по странски јазик, може да се увиди дека истата констатирала дека во учебникот **NOI ci siamo 3** од авторите **T. Anna Pellegrino и Elettra Ercolino** во издание на **Eli Edizioni од Италија** се опфатени и разработени поими и подрачја предвидени со наставната програма, ги следи методите, активностите и дидактичките насоки за реализација на наставната програма и е соодветен и ги исполнува критериумите за учебник по наставниот предмет **Италијански јазик (втор странски јазик) за II година гимназиско образование.**

Врз основа на стручното мислење од Комисијата за стручно вреднување на учебниците по странски јазик бр.26-37/27 од 20.02.2026 година, како и позитивното стручно мислење од Бирото за развој на образованието бр.09-113/6 од 04.02.2026 година, заверен во Министерството за образование и наука со арх.бр. 26-37/6 од 04.02.2026 година, учебникот **NOI ci siamo 3** од авторите: **T. Anna Pellegrino и Elettra Ercolino** на издавачот **Eli Edizioni од Италија** преку законскиот застапник Друштво за образование на деца и возрасни Арс Студио Тамара ДООЕЛ Скопје, се одлучи да биде одобрен за учебник по наставниот предмет **Италијански јазик (втор странски јазик) за II година гимназиско образование.**

Од тие причини се одлучи како во изреката на ова решение.

Правна поука: Против ова Решение, во рок од 15 дена од денот на приемот, може да се поднесе жалба до Државната комисија за одлучување во управна постапка, постапка од работен однос и инспекциски надзор во втор степен.

Директор на Педагошка служба,

м-р Роберт Аципетров

Доставено до:

- Писарница на министерството
- Подносителите на барања

